



சுற்றுலாத்துறை அமைச்சர் இரா. இராஜேந்திரன் மற்றும் கைத்தறி மற்றும் துணிநூல் துறை அமைச்சர் ஆர். காந்தி ஆகியோர் நேற்று (28.12.2024) சேலம் மாவட்ட மத்திய கூட்டுறவு வங்கி சமுதாயக் கூடத்தில் மாநில அளவிலான கைத்தறி காட்சியினை பார்வையிட்டு, முதல் விற்பனையினை தொடங்கி வைத்தார்கள். உடன் கைத்தறி, கைத்திறன், துணிநூல் மற்றும் கதர்த்துறை அரசு செயலாளர் திருமதி வி.அமுதவள்ளி, கைத்தறி துறை இயக்குநர் அ.சண்முகசுந்தரம், மாவட்ட ஆட்சித்தலைவர் டாக்டர். இரா. பிருந்தாதேவி, மாநகராட்சி மேயர் இராமச்சந்திரன், சேலம் நாடாளுமன்ற உறுப்பினர் டி.எம்.செல்வகணபதி, மாநகராட்சி துணை மேயர் திருமதி சாரதாதேவி உள்ளிட்ட தொடர்புடைய அலுவலர்கள் மற்றும் உள்ளாட்சி அமைப்புகளின் பிரதிநிதிகள் உள்ளனர்.

அமைச்சர்கள் கே.ஆர்.பெரியகருப்பன் - எஸ்.ரகுபதி - முன்னாள் அமைச்சர் மு.தென்னவன் பங்கேற்பு!

காரைக்குடி 'அண்ணா தமிழ்க்கழக' 50ஆம் ஆண்டு பொன்விழா!

வழக்கறிஞர் காசிநாதனுக்கு 'அண்ணா விருது' - அ.கதிர்வேலுக்கு 'அண்ணாதாசன் விருது'!

காரைக்குடி, டி.ச.29- காரைக்குடி அண்ணா தமிழ்க் கழகம் நடத்திய 50 ஆம் ஆண்டு பொன்விழா நிகழ்ச்சிகள் தமிழ் மணம் கமழும் காரைக்குடியில் இந்து மதாபிமான சங்கம், கம்பன் கழகம், குறட்கழகம், கலைஞர் தமிழ்ச்சங்கம், கண்ணதாசன் நற்பணி மற்றும், கவிஞர் பாரதிதாசன் பேரவை என பல்வேறு இலக்கியக் கழகங்கள் செயல்பட்டு வரும் வேளையில், நாம் ஏன் பேரறிஞர் அண்ணா அவர்கள் பெயரால் 'அண்ணா புகழ்பரப்பி அறிவு மணங்கூட்டுவோம்' என்ற எண்ணத்தில் அறிஞர் அண்ணா அவர்களின் பெயரால் அண்ணா தமிழ்க்கழகம் எனும் பெயரில் கழகம் அமைத்து ஆண்டுதோறும் அண்ணா விழா எனும் பெயரில் விழா நடத்தினால் என்ன? என்பதில் 1973 ஆம் ஆண்டு முத்தமிழ்க் காவலர் கி.ஆ.பெ. விஸ்வநாதம் அவர்கள் தலைமையில் அவர்களின் வாழ்த்துக்களோடு காரைக்குடி பி.எல். பி. மண்டபத்தில் அண்மையில் சென்ற மாதம் 26ம் நாள் மிகச் சிறப்பாக நடத்தினார்கள்.

இவ்விழா அமைச்சர் கே.ஆர். பெரியகருப்பன் தலைமையில் நடைபெற்றது. அமைச்சர் இவ்விழாவில் 50 ஆம் ஆண்டு பொன்விழா மலரையும் வளியிட்டு சிறப்பித்தார்கள்.

மேனாள் அமைச்சர் மு. தென்னவன், மேனாள் சட்டமன்ற உறுப்பினர் கே.ஆர். ராமசாமி, மாநகராட்சி மேயர் கே. முத்துத்துரை, மாநகராட்சி துணை மேயர் நா. குணசேகரன் ஆகியோர் வாழ்த்துரை வழங்கினார்கள்.

அண்ணா தமிழ்க்கழகத் தலைவர் வி. பொன்னுரை வரவேற்க, செயலர் அ. கதிர்வேல் செயலறிக்கை வாசிக்க, பேராசிரியர் நா. சுப்பிரமணியன் நன்றி உரையாற்றினார். கல்லூரி, மேல்நிலைப் பள்ளி மாணவர்களுக்கு பேச்சுப்போட்டியும், கட்டுரைப் போட்டியும் நடத்தப் பெற்று பரிசுகளும் விருதுகளும் வழங்கப் பெற்றது.

நிகழ்ச்சியினை துணைச் செயலர் பா. கணேசன் மற்றும் ஜெயங்கொண்டன் ஆகியோர் தொகுத்து வழங்கினார்கள்.

அமைச்சர் எஸ். ரகுபதி வழக்கறிஞர் வி.காசி நாதனுக்கு அண்ணா விருதையும், இக்கழகச் செயலர் கதிர்வேலுக்கு அண்ணாதாசன் என்ற விருதையும் வழங்கிச் சிறப்பித்தார்கள்.

மேனாள் ஒன்றிய இணை அமைச்சர் கே. வேங்கடபதி, செயலர் பா. கணேசன் மற்றும் உறுப்பினர் பீட்டர் அவ் போனன் ஆகியோர் கருத்துரையாற்றினார்கள்.

நல்லி குப்புசாமி - சேது சொக்கலிங்கம் தலைமையில் - இன்று

இசை வேளாளர் முற்போக்கு நலச்சங்க வெள்ளி விழா!

அமைச்சர் பி.கே.சேகர்பாபு - கவிஞர் ஆண்டாள் பிரியதர்ஷினி - வழுவூர் ரவிதேவா சிறப்புரை!

சென்னை, டி.ச. 29 - தமிழ்நாடு ஒருங்கிணைந்த இசை வேளாளர் சங்கங்களின் கூட்டமைப்பு பதிவு துவக்க விழா மற்றும் இசை வேளாளர் நலச் சங்கத்தின் 25ஆம் ஆண்டு விழா இன்று (29.12.2024 - ஞாயிறுக்கு கிழமை) காலை 8.45 முதல் மாலை 5.30 மணி வரை சென்னை, இராஜா அண்ணாமலை பூரம், டி.என். ராஜரத்தினம் கலையரங்கம், முத்த மிாப் பேரவையில் நடைபெறுகிறது.

இந்நிகழ்ச்சியில் காலை 10-ம் மணிக்கு அமைச்சர் பி.கே. சேகர்பாபு கலந்துகொண்டு விழா பேருரை நிகழ்த்துகிறார்.

கவிஞர் ஆண்டாள் பிரியதர்ஷினி, முனைவர் காரை சிதம்பரம் ஆகியோர் விளக்கவுரை ஆற்றுகின்றனர்.

இதில் டி.வி. வீரமணி, வழுவூர் ரவிதேவா, ஆடானை சுகுமார், அஞ்சகம் குமர குரு ஆகியோருக்கு விருது வழங்கப்படுகிறது. உயர்நீதிமன்ற வழக்குரைஞர் முத்தப்பன் நன்றி கூறுகிறார்.

மேலும், அன்று பிற்பகல் நிகழ்ச்சியில் "பாசி" தலைவர் சேது சொக்கலிங்கம் தலைமை வகிக்க, இசைவேளாளர் சங்கத் தலைவர் வழுவூர் ரவிதேவா முன்னிலை மற்றும் சிறப்புரையுடன், பாகனேரி காத்திக், சமயபுரம் சேது லட்சுமணன், புதுக்கோட்டை தயாளன், விராலிமலை பூபாலன், காரைக்குடி கதிர்வேல் ஆகியோர் வாழ்த்துரை வழங்குகின்றனர்.

தஞ்சை மு. பாலமுருகன் குரல் வாத்திய லய இன்னிசை வழங்க திருவாரூர் டி.ஏ. வீரமணி நன்றி கூறுகிறார்.

மேலும் இதில் கே.பில் லப்பன், சி.எம். கொளஞ்சியப்பன், சி.கே. சாரதாம் பாள், எம். எஸ். ரவிகுமார், ஜி.மாரியப்பன், என். மணிவண்ணன், சி.டி. கண்ணன், ஜி.பால் ராஜ், டி. அப்பாத்துரை, திருமயிலை கே.செல்வம், வி.எல்.ஹரிஷ், கல்பனா கணேசன், ந. மணிவண்ணன், இ. லெட்சுமணன், எஸ்.ஆர்.ஜி.எஸ். மோகன் தாஸ், செல்வன் மனோ, செல்வி அனுகேர்த்தி உட்பட சமுதாய உறுப்பினர்கள் பலர் கலந்து கொள்கின்றனர்.

திராவிட இயக்க தீரர்கள் நினைவு நாள்

எம்.பி. முனுசாமி
டிசம்பர் 29 (2016)



கழகக் கொள்கைகளில் ஈடுபாடு கொண்டு கழகத்தில் தன்னை இணைத்துக் கொண்டவர்.

ஒன்றுபட்ட தருமபுரி மாவட்ட அவைத்தலைவராகப் பொறுப்பு வகித்து கழகப் பணியாற்றியவர்.

1980ல் பாலக்கோடு சட்டமன்றத் தொகுதியில், கழகத்தின் சார்பில் போட்டியிட்டு வெற்றி பெற்று பணியாற்றி, அப்பகுதி மக்களின் நன்மதிப்பைப் பெற்றவர்.

ஊராட்சி மன்றத் தலைவராகவும், விவசாய வேளாண்மை கூட்டுறவு சங்கத் தலைவராகவும், தருமபுரி மாவட்ட கூட்டுறவு சர்க்கரை ஆலை இயக்குநராகவும், நிலவள வங்கி இயக்குநராகவும் பதவி வகித்தவர்.

கழகம் அறிவித்த அனைத்துப் போராட்டங்களிலும் கலந்து கொண்டவர்.

தலைமைக் கழகம்
தி.மு.க.

தேர்தல் ஆணைய நம்பகத்தன்மையின் அடித்தளங்கள் தகர்த்து தரைமட்டமாக்கப்பட்டுள்ளன!

இந்திய அரசியல் சட்டத்தின் அடிப்படைக் கட்டமைப்புகளுக்கான ஜனநாயகத்தைதழும் மதச்சார்பற்ற ஆட்சி முறையையும், திட்டமிட்டு சீர்குலைக்கும் நடவடிக்கைகளில் படிப்படியாக ஒன்றிய பாரதிய ஜனதா கட்சியின் ஆட்சி தொடர்ந்து ஈடுபட்டுக் கொண்டிருக்கிறது. சமீபத்தில் இந்திய தேர்தல் ஆணையத்தின் பரிந்துரையை நிறைவேற்றும் முறையில், இந்திய தேர்தல் ஆணையத்தின் தேர்தல் நடத்தை விதி 93(2)ல் ஒன்றிய பாரதிய ஜனதா கட்சியின் ஆட்சி அவசர கோலத்தில் திருத்தம் செய்துள்ளது. இந்தத் தேர்தல் நடைமுறை விதியில் ஒன்றிய அரசால் மேற்கொள்ளப்பட்ட திருத்தம் முறையானதுதானா? எத்தகைய சூழ்நிலையில் இந்தத் திருத்தம் ஒன்றிய அரசால், தேர்தல் ஆணையத்தின் பரிந்துரையைக் காரணமாகாடி மேற்கொள்ளப்பட்டுள்ளது என்ற கேள்விகள் அச்சமும் அதிர்ச்சியும் அடையும் முறையில் மக்கள் மத்தியில் உருவாகியிருக்கிறது.

இந்த அச்சத்தையும், அதிர்ச்சியையும் வெளிபடுத்தும் முறையில் "இந்து" ஆங்கில நாளிதழில் 25.12.2024ஆம் தேதிய தலையங்கத்தில் "வெளிப்படைத்தன்மைதான் தேர்தல் நடைமுறையின் நம்பகத் தன்மைக்கான திறவுகோல்" (Transparency is key in maintaining the credibility of the election process) என்ற தலைப்பில் தெளிவுபடுத்தியுள்ளது. தேர்தல் நடத்தை விதி எண் 93(2)(a) திருத்தம் செய்யப்படுவதற்கான காலகட்டம் என்பதும் அதற்கான உள்நோக்கம் என்பதும் ஆழ்ந்த பரிசீலனைக்கும், அனைத்து மக்களின் கவனத்திற்கும் உரியதாகும். அரியானா மாநிலத்தில் நடைபெற்ற சட்டமன்றத் தேர்தலில் தேசிய ஜனநாயகக் கூட்டணியின் அங்கமான பாரதிய ஜனதா கட்சி வெற்றி பெற்று ஆட்சி அமைத்துள்ளது.

அந்த மாநிலத்தில் ஏற்கனவே ஆட்சிப் பொறுப்பிலிருந்த காங்கிரஸ் கட்சி வெற்றி வாய்ப்பை இழந்துள்ள நிலையில், பஞ்சாப், அரியானா மாநில உயர்நீதி மன்றத்தில் நடந்து முடிந்த அரியானா மாநில சட்டமன்றத் தேர்தல் நடுநிலையோடும், வெளிப்படைத்தன்மை யோடும், தேர்தல் ஆணையம் மாநிலச் சட்டமன்றத் தேர்தலை நடத்தவில்லை என்ற குற்றச்சாட்டுக்களை முன்வைத்து, நடந்து முடிந்த சட்டமன்றத் தேர்தல் சட்டப்படி செல்லத்தக்கதல்ல என்று காங்கிரஸ் காரர்கள் வழக்கு தொடர்ந்திருக்கிறார்கள். காங்கிரஸ் கட்சியின் சார்பாக தொடரப்பட்ட இந்த வழக்கில் உயர் நீதிமன்றம் குற்றச்சாட்டுகளின் உண்மையை ஆவணங்களை தாக்கல் செய்யுமாறு, தேர்தல் ஆணையத்திடம் கோரியுள்ளது.

இந்தச் சூழ்நிலையில்தான் தேர்தல் நடத்தை விதி 93(2)-ல் அவசர கோலத்தில் மாற்றம் செய்யப்பட்டுள்ளது.

இந்த மாற்றம் உயர்நீதிமன்ற ஆணையத்தில் குறிப்பிட்ட ஆவணங்களை அனுப்பிவைத்தால், அதில் சி.சி.டி.வி.யின் பரப்பிடிப்பில் பதிவான ஆவணக் குறிப்புகளையும் அனுப்பிவைக்கப்படும் உருவாகும் என்பதை அறிந்த தேர்தல் ஆணையம், இந்த இக்கட்டான சூழ்நிலையைத் தவிர்ப்பதற்காகவும், ஆம்! குற்றச் சாட்டுகளிலிருந்து தப்பிப்பதற்காகவும், இந்தத் தேர்தல் நடத்தை விதித் திருத்தத்தை அவசரமாக ஒன்றிய அரசுக்குப் பரிந்துரை செய்திருக்கிறார்கள். ஒன்றிய பா.ஜ.க. அரசும், தங்களின் திட்டமிட்ட உள்நோக்கத்திற்கு, ஆதரவான இந்தத் திருத்தத்தை தேர்தல் நடைமுறை விதியில் அவசரக்கோலத்தில் செய்துள்ளார்கள் என்பது அனுமானம் அல்ல, மாறாக இதுதான் கலப்படமில்லாத உண்மையுமாகும்!

இந்த உண்மைகளை வெளிக்கொண்டு வரும் முறையில்தான் "இந்து" ஆங்கில நாளிதழின் 25.12.2024 தேதிய தலையங்கம் தெளிவுபடுத்தியிருக்கிறது.

ஒன்றிய அரசு தேர்தல் நடைமுறை விதிகளில் மாற்றம் செய்திருப்பதன் நோக்கத்தையும், திட்டத்தையும் தெளிவாக புரிந்து கொண்ட திராவிட மாடல் ஆட்சியின் மாண்புமிகு தமிழ்நாட்டின் முதல்வர் இந்தத் திருத்தம் தேர்தல் ஆணையத்தினுடைய தேர்தல் நடைமுறைகளின் அடிப்படை அம்சங்களான "வெளிப்படைத் தன்மை", "சுதந்திரமான மற்றும் நியாயமான தேர்தல்கள்" மீது நடத்தப்படும் தாக்குதல்கள் எனக் குறிப்பிட்டதோடு, ஒன்றிய அரசின் இந்த நடவடிக்கைகள் ஜனநாயகத்திற்கு மிகப்பெரிய அச்சுறுத்தலாக அமைந்திருக்கிறது எனத் தெரிவித்தார்.

எனவே, இந்திய ஒன்றியத்தில் உள்ள ஜனநாயக சக்திகள் ஒன்றிணைந்து, ஒன்றிய பா.ஜ.க. அரசின் எதேச்சதிகாரப் போக்கினை தடுத்து நிறுத்தித் வேண்டுமென தன்னுடைய அறிக்கையின் மூலம் வேண்டுகோள் விடுத்துள்ளார்கள்.

இந்தத் தேர்தல் விதிமாற்றம் அரியானா மாநில தேர்தலை மட்டும் கவனத்தில் எடுத்துக்கொண்டு செய்யப்பட்டது மட்டுமல்லாமல், மராட்டியத்திலும் நடந்த தேர்தல் முடிவுகளும் சட்டத்தின் தாக்குதலுக்கு உள்ளாகுமென கருதிதான், இந்த நடைமுறைவிதி மாற்றங்களைச் செய்திருக்கிறார்கள் என்ற பொருளட மாண்புமிகு தமிழ்நாட்டின் முதல்வர் அவர்கள்

தன்னுடைய அறிக்கையில் தெளிவுபடுத்தியிருக்கிறார்கள். ஜனநாயக ஆட்சி முறையில் மக்களின் விருப்பங்களை தெரிவிக்கின்ற ஊடகமாக தேர்தல் முறை பயன்படுத்தப்படுகிறது.

எனவே, இந்த தேர்தல் நடைமுறையில் மூன்று அம்சங்களை மிகச் சரியாக தேர்தல் ஆணையம் பின்பற்ற வேண்டும். "வெளிப்படைத் தன்மை" (Transparency), "சுதந்திரமான நடுநிலை தழுவிய தேர்தல் முறை" (Free and Fair Election Process), கண்டிப்பாக என்முறையளவுகூட பிசிரின்றி பின்பற்ற வேண்டும். ஆனால், தேர்தல் ஆணையமும், ஒன்றிய அரசும் தேர்தல் நடத்தை விதியில் தங்களின் திட்டமிட்ட நோக்கங்களை நிறைவேற்றும் நோக்கில் திருத்தங்களை மேற்கொண்டிருப்பதன் மூலம் அரசியல் சட்ட நிறுவனமான தேர்தல் ஆணையம் தன்னுடைய "நம்பகத் தன்மையை" பெரிதும் இழந்திருக்கிறது என "இந்து" தலையங்கம் சுட்டிக்காட்டுகிறது. (For an institution that is so central to the functioning of democracy, and yet facing an unprecedented challenge to its credibility, less secrecy and more transparency must be the way forward. Sadly, the ECI is falling short on this count, and damaging its own credibility) (Hindu date 25.12.2024, page no:8)

தேர்தல் ஆணையம் என்பது அரசியல் சட்டம் 324 வது பிரிவின் கீழ் உருவாக்கப்பட்ட சுதந்திரமான நிறுவனம். இந்த நிறுவனத்திற்கான உறுப்பினர்களைத் தேர்ந்தெடுக்கும் குழுவில் உச்சநீதிமன்றத்தினுடைய நீதிபதியும் முன்னர் உறுப்பினர்களாக இருப்பார். ஆனால், தற்பொழுது அந்தக் குழுவில் உச்சநீதிமன்ற நீதிபதி இடம் பெறுவதில்லை. எனவே, தேர்தல் ஆணையத்தின் உறுப்பினர்கள் ஆளும் கட்சியின் முழுமையான நம்பிக்கைக்குப் பாத்திரமானவர்கள் மட்டுமே நியமிக்கப்படுவதால், தேர்தல் ஆணையத்தின் நம்பகத்தன்மை இதுபோன்ற சூழ்நிலையில் கேள்விக்குறியாகிவிடுகிறது. ஒன்றிய பாரதிய ஜனதா கட்சியின் ஆட்சி என்பது, ராஷ்டிரிய சுயம்சேவக் சங் (RSSS) என்ற மதவாத அமைப்பின் சித்தாந்தங்களை அடிப்படையாகக் கொண்டது.

இந்திய அரசியல் சட்டத்தின் வழிமுறைகளைப் பின்பற்றி ஆட்சி இயந்திரத்தை இயக்கினால், அவர்கள் விரும்புகிற "இந்துத்துவாக்" கோட்பாட்டின் அடிப்படையிலான இந்துராஷ்டிரத்தை உருவாக்க இயலாது என்பது ஒன்றிய அரசுக்கு நன்றாகவே புரியும் எனவேதான், இந்திய அரசியல் சட்டத்தையும், அரசியல் சட்டத்தின் மூலம் உருவாக்கப்பட்டிருக்கும் சுதந்திரமான தேர்தல் ஆணையம் போன்ற நிறுவனங்களில் ஊடுருவி, மக்கள் மத்தியில் ஆணையத்தின் நம்பகத்தன்மையை கேள்விக்குறியாக்குவது ஆகிய இதுபோன்ற ஒன்றிய அரசின் நடவடிக்கைகள் மூலம், இந்திய அரசியல்

பொன். முத்துராமலிங்கம்

முன்னாள் அமைச்சர், கழக உயர்நிலை செயல் திட்டக்குழு உறுப்பினர்



சட்டத்தின் மீது மக்களிடம் அவநம்பிக்கையை உருவாக்குவது ஆகிய திறமையான நடவடிக்கைகளை தொடர்ந்து கொண்டு தான் இருக்கிறது. இந்த திறமையான நடவடிக்கையின் ஓர் வெளிப்பாடுதான், ஒன்றியத்தின் உள்துறை அமைச்சர் அமித்ஷா அவர்களே பாபாசகிப் டாக்டர் அம்பேத்கார் அவர்களின் பெயரை உச்சரிப்பதே சிலருக்கு (Fashion) ஆகிவிட்டது. இதற்கு பதில் "கடவுள்" பெயரை அடிக்கடி உச்சரித்தால் "சொர்க்கமாவது கிட்டும்" என்று நாடக மேடைகளில் நடிக்கும் நகைச்சுவை நடிக்கரைப் போல "நையாண்டி" தொனியில் பேசியிருக்கிறார்.

உள்துறை அமைச்சரின் இந்த நையாண்டிப் பேச்சுக்கள் காரணமாக நாடு முழுவதும் ஏன்? நாடாளுமன்றத்திலும் உருவான தன்னெழுச்சியான எதிர்ப்புவலையைக்கண்டு அதிர்ச்சி அடைந்த ஒன்றிய அரசின் பிரதமர் நரேந்திரமோடி அவர்கள், உள்துறை அமைச்சர் அமித்ஷாவின் முறைதவறிய பேச்சால் உருவான சரிவைச் சரிக்கட்டுவதற்கு பல்வேறு திசைகளில் முட்டுக் கொடுக்கும் முயற்சியில் ஈடுபட்டுக் கொண்டிருக்கிறார். இந்த முட்டுக்கொடுக்கும் பணியின் தொடர்ச்சியாக தமிழ்நாட்டின் பா.ஜ.க. தலைவர் அண்ணாமலை அவர்கள் "மேஜிக் மாஸ்டர்" அண்ணாமலையாக மாறி, "மாயாஜால" வித்தைகளைக் காண்பிக்க, கால் செருப்பையும், கையில் சவுக்கையும் எடுக்கிறார். அண்ணாமலை அவர்களின் "மாயாஜாலத்தை" பற்றி கவலைப்பட தேவையில்லை. ஆனால், இன்று இந்திய ஒன்றியத்தின் ஒற்றுமைக்கும், அரசியல் சட்டத்தின் இறையாண்மைக்கும், இந்திய ஜனநாயகத்திற்கும் ஏற்பட்டுள்ள பேராபத்தை ஒவ்வொரு இந்திய குடிமகனும் ஆழ்ந்து சிந்தித்து எதிர்வினையாற்றத் தயாராக வேண்டும். அதற்கான முழுக்கத்தை திராவிட மாடல் ஆட்சியின் மாண்புமிகு தமிழ்நாட்டின் முதல்வர் அவர்கள் எழுப்பியுள்ளார்கள்.

எனவே, ஜனநாயகப் பாதுகாப்பு போராட்டத்திற்கு கழகத்தவர் தமிழக முதல்வர் ஈடுவீரல் நீட்டிக்கும் திக்குநோக்கி அணிவகுத்திட, அதிலும் குறிப்பாக இளைஞரணியின் ஆற்றல்மிக்க செயலாளர் அமைச்சர் உதயநிதி ஸ்டாலின் அவர்கள் தலைமையில் எந்த நோக்கத்திலும் களம்காண பலலட்சக்கணக்கான இளைஞர்கள் தயாராக வேண்டுமெனவே இந்த நிகழ்வு நமக்குணர்த்தும் பாடமும், படிப்பினையுமாகும்.